

महाराष्ट्र महसूल न्यायाधिकरण, खंडपीठ पुणे करिता
प्रबंधक, महाराष्ट्र महसूल न्यायाधिकरण, मुंबई यांना
प्रादेशिक कार्यालय प्रमुख म्हणून घोषित करण्याबाबत..

महाराष्ट्र शासन
महसूल व वन विभाग
शासन निर्णय क्र.एमआरटी-२०१९/प्र.क्र.२८५/ज-१अ
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक : ४ फेब्रुवारी, २०२१.

संदर्भ :- १.शासन निर्णय, महसूल व वन विभाग, क्रमांक एमआरटी-१००७/प्र क्र ८३/टी-१,
दिनांक १२/१२/२००७
२.शासन निर्णय, महसूल व वन विभाग क्रमांक :एमआरटी-१००७/प्र क्र १८०/टी-१,
दि.१४/२/२००८
३.शासन निर्णय, महसूल व वन विभाग क्रमांक :एमआरटी-५३०८/प्र क्र १२४/टी-१,
दि.२१/७/२००९.

प्रस्तावना :-

महाराष्ट्र जमीन महसूल संहिता १९६६ (दुसरी सुधारणा) अधिनियम २००७ दिनांक १३/१२/२००७ रोजी अंमलात आला आहे. त्या अधिनियमातील कलम ३१३ आणि ३१४ अनुसार संदर्भाधीन क्र.१ दिनांक १२/१२/२००७ च्या शासन निर्णयान्वये महाराष्ट्र महसूल न्यायाधिकरणाचे मुंबई येथे मुख्यपीठ व औरंगाबाद आणि नागपूर येथे खंडपीठांची स्थापना करण्यात आली आहे. तसेच, सदर अधिनियमातील कलम ३१४ अनुसार, संदर्भाधीन क्र.३ वरील दिनांक २१/७/२००९ च्या शासन निर्णयान्वये, महाराष्ट्र महसूल न्यायाधिकरणाचे पुणे येथे खंडपीठ स्थापन करण्यात आले आहे.

०२. वित्तीय अधिकार नियम पुस्तिका १९७८ भाग पहिला, उप विभाग एक मधील अनुक्रमांक २ नियम २ अनुसार मुंबई वित्तीय नियम १९५९ अंतर्गत नियमाखाली प्रशासनिक विभागास प्रदान करण्यात आलेल्या वित्तीय अधिकारानुसार संदर्भ क्र.२ वरील दिनांक १४/२/२००८ च्या शासन निर्णयाद्वारे महाराष्ट्र महसूल न्यायाधिकरणाच्या मुख्यपीठ मुंबई, खंडपीठ औरंगाबाद व नागपूर कार्यालयांकरिता प्रबंधक, महाराष्ट्र महसूल न्यायाधिकरण, मुंबई यांना “प्रादेशिक कार्यालय प्रमुख” म्हणून घोषित करण्यात आले आहे.

०३. तथापि, महाराष्ट्र महसूल न्यायाधिकरणाच्या पुणे खंडपीठासाठी प्रबंधक, महाराष्ट्र महसूल न्यायाधिकरण, मुंबई यांना “प्रादेशिक कार्यालय प्रमुख” म्हणून घोषित करण्यात आलेले नसल्याने, पुणे खंडपीठासाठी प्रबंधक, महाराष्ट्र महसूल न्यायाधिकरण, मुंबई यांना “प्रादेशिक कार्यालय प्रमुख” म्हणून घोषित करण्याबाबतची बाब शासनाच्या विचाराधीन होती.

शासन निर्णय :-

उपरोक्त पार्श्वभूमीवर, वित्तीय अधिकार नियम पुस्तिका १९७८ भाग पहिला, उप विभाग एक मधील अनुक्रमांक २ नियम २ अनुसार मुंबई वित्तीय नियम १९५९ अंतर्गत नियमाखाली प्रशासनिक विभागास प्रदान करण्यात आलेल्या वित्तीय अधिकारानुसार, या शासन निर्णयाद्वारे महाराष्ट्र महसूल न्यायाधिकरणाच्या पुणे खंडपीठासाठी प्रबंधक, महाराष्ट्र महसूल न्यायाधिकरण, मुंबई यांना “प्रादेशिक कार्यालय प्रमुख” म्हणून घोषित करण्यात येत आहे.

०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०२०४१६१०१३९०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रमेश चव्हाण)

सह सचिव, महाराष्ट्र शासन

प्रति,

१. प्रधान महालेखापाल (लेखा व अनुज्ञेयता)-I महाराष्ट्र राज्य, मुंबई,
२. महालेखापाल (लेखा व अनुज्ञेयता)-II, महाराष्ट्र राज्य, नागपूर,
३. महालेखापाल (लेखा परीक्षा) - I, महाराष्ट्र राज्य, मुंबई,
४. महालेखापाल (लेखा परीक्षा) - II, महाराष्ट्र राज्य, नागपूर,
५. अधिदान व लेखा अधिकारी, मुंबई,
६. निवासी लेखा परीक्षा अधिकारी, मुंबई,
७. वित्त विभाग / विनियम, मंत्रालय, मुंबई,
८. प्रबंधक, महाराष्ट्र महसूल न्यायाधिकरण, मुंबई,
९. उप प्रबंधक, महाराष्ट्र महसूल न्यायाधिकरण, पुणे, औरंगाबाद व नागपूर खंडपीठ,
१०. संचालक, लेखा व कोषागारे, मुंबई
११. का.अ., ब-१, महसूल व वन विभाग, मंत्रालय, मुंबई-४०० ०३२.
१२. निवड नस्ती.